



ପ୍ରେସ୍ ନୋଟ୍

୨୯.୦୯.୨୦୨୨

ଆଜି ପୂର୍ବାହ୍ନରେ ପୋଲିସ୍ ସେବା ଭବନସ୍ଥିତ ସମ୍ମିଳନୀ କକ୍ଷରେ ରାଜ୍ୟ ମହିଳା ଓ ଶିଶୁ ଅପରାଧ ନିରାକରଣ ଶାଖା ପକ୍ଷରୁ ଆୟୋଜିତ “ମହିଳା ଓ ଶିଶୁ ବିରୋଧରେ ଯୌନ ଅପରାଧକୁ ଡିଏନ୍ଏ ଜ୍ଞାନ କୌଶଳ ଦ୍ଵାରା ତଦନ୍ତ” ଶୀର୍ଷକ ଦିନିକିଆ ତାଲିମ୍ ଶିବିର ଅନୁଷ୍ଠିତ ହୋଇଯାଇଛି । ଏହି ତାଲିମ୍ ଶିବିରରେ ରାଜ୍ୟ ଆରକ୍ଷା ମହାନିର୍ଦ୍ଦେଶକ ଶ୍ରୀ ସୁନୀଲ କୁମାର ବଂସଲ ମୁଖ୍ୟ ଅତିଥି ଭାବେ ଯୋଗ ଦେଇ ମହିଳା ଓ ଶିଶୁମାନଙ୍କ ବିରୋଧରେ ସଂଘଟିତ ହେଉଥିବା ଯୌନ ଅପରାଧକୁ ଡିଏନ୍ଏ ଜ୍ଞାନ କୌଶଳ ସହାୟତାରେ ତଦନ୍ତ କରିବା ଉପରେ ଗୁରୁତ୍ଵାରୋପ କରିଛନ୍ତି । ଜଣେ ଅପରାଧୀକୁ ତଥ୍ୟ ଓ ପ୍ରମାଣ ସହ ଦୋଷୀ ସାବ୍ୟସ୍ତ କରିବାକୁ ଡିଏନ୍ଏ ପରୀକ୍ଷା କରିବା ଏକ ପ୍ରଭାବଶାଳୀ ଅତ୍ୟାଧୁନିକ ଜ୍ଞାନ କୌଶଳ । ଯାହାଦ୍ଵାରା ଅପରାଧୀଟି ସହଜରେ ଖସି ପାରିବ ନାହିଁ ଏବଂ ଏହି ଅତ୍ୟାଧୁନିକ ଜ୍ଞାନ କୌଶଳ ଯୋଗୁଁ ଅପରାଧୀକୁ ଦଣ୍ଡ ପ୍ରଦାନ କରିବା ପର୍ଯ୍ୟାପ୍ତ ବୋଲି ଡିଜିପି ଶ୍ରୀ ବଂସଲ ନିଜ ପ୍ରତିକ୍ରିୟାରେ କହିଛନ୍ତି । ଏହାଯୋଗୁଁ ରାଜ୍ୟରେ ଅପରାଧୀଙ୍କ ଦୋଷୀ ସାବ୍ୟସ୍ତ ହାର ବଢିବା ସହ ସୁଫଳ ମିଳିପାରିବ ବୋଲି ଡିଜିପି ଶ୍ରୀ ବଂସଲ ଆଶାପ୍ରକଟ କରିଛନ୍ତି । ଆଗାମୀ ଦିନରେ ବିଭିନ୍ନ ସଙ୍ଗୀନ ଅପରାଧର ତଦନ୍ତ ପ୍ରକ୍ରିୟାରେ ଡିଏନ୍ଏ ପରୀକ୍ଷା ଉପରେ ଗୁରୁତ୍ଵ ପ୍ରଦାନ କରାଯିବ ବୋଲି ଡିଜିପି ନିଜ ପ୍ରତିକ୍ରିୟାରେ କହିଛନ୍ତି ।

ଉକ୍ତ ତାଲିମ୍ ଶିବିରରେ ମୁଖ୍ୟବକ୍ତା ଭାବେ ଭୁବନେଶ୍ଵର-କଟକ ପୋଲିସ୍ କମିଶନର ସୌମେନ୍ଦ୍ର ପ୍ରିୟଦର୍ଶୀ ଯୋଗ ଦେଇ ଅତ୍ୟାଧୁନିକ ଜ୍ଞାନ କୌଶଳ ସହ ନିଜକୁ ସାମିଲ କରି ତଦନ୍ତ ପ୍ରକ୍ରିୟାକୁ ଦୂରାନ୍ୱିତ କରିବାକୁ ଉପସ୍ଥିତ ଅଧିକାରୀଙ୍କୁ ପରାମର୍ଶ ଦେଇଥିଲେ । ଡିଏନ୍ଏ ପରୀକ୍ଷା ଭଳି ଅତ୍ୟାଧୁନି ଟେକ୍ନୋଲୋଜିର ବ୍ୟବହାର ଯୋଗୁଁ ଦୋଷୀଙ୍କ ବିରୁଦ୍ଧରେ କଠୋର କାର୍ଯ୍ୟାନୁଷ୍ଠାନ ଗ୍ରହଣ କରାଯାଇପାରିବ ଏବଂ ଅତୀତରେ ଏହି ପରୀକ୍ଷା ଦ୍ଵାରା ଅନେକ ଅପରାଧୀ ଦୋଷୀ ସାବ୍ୟସ୍ତ ହୋଇଛନ୍ତି ବୋଲି ସେ କହିଥିଲେ ।

ସମ୍ମାନିତ ଅତିଥି ଭାବେ ଅତିରିକ୍ତ ଆରକ୍ଷୀ ମହାନିର୍ଦ୍ଦେଶକ(କ୍ରାଇମ୍‌ସ୍) ଶ୍ରୀ ଅରୁଣ କୁମାର ବୋଥ୍ରା, ରାଜ୍ୟ ଫରେନ୍ସିକ୍ ଲାବୋରେଟୋରୀର ଆଇ.ଜି. ରାଜେଶ କୁମାର ଯୋଗ ଦେଇ ଯୌନ ହିଂସା ଭଳି ଅପରାଧର ଅନୁସନ୍ଧାନ ଏବଂ ଅପରାଧୀ ଦୋଷ ସାବ୍ୟସ୍ତ କରିବା ପାଇଁ ତିଏନ୍‌ଏ ପରୀକ୍ଷା ଏକ ପ୍ରମୁଖ ଉପକରଣ ହୋଇପାରିଛି ବୋଲି ମତବ୍ୟକ୍ତ କରିଥିଲେ । ଅତିରିକ୍ତ ଆରକ୍ଷୀ ମହାନିର୍ଦ୍ଦେଶକ(ମହିଳା ଓ ଶିଶୁ ଅପରାଧ ନିରାକରଣ ଶାଖା) ଶ୍ରୀମତୀ ରେଖା ଲୋହାନୀ ସ୍ଵାଗତ ଭାଷଣ ପ୍ରଦାନ କରିବା ସହ ତାଲିମ୍ ଶିବିରର ଆଭିମୁଖ୍ୟ ସମ୍ପର୍କରେ ଆଲୋଚନା କରୁଥିଲେ । ସେ_ଲ ଫରେନ୍ସିକ୍ ସାଇନ୍ସ ଲାବୋରେଟୋରୀର ପ୍ରିନ୍ସିପାଲ ସାଇଂଫିକ୍ ଅଫିସର ଡଃ ବି.କେ ମହାପାତ୍ର ଏବଂ ଗୁଜୁରାଟ କ୍ୟାଡରର ଅବସରପ୍ରାପ୍ତ ଡିଜିପି କେଶବ କୁମାର ଯୋଗ ଦେଇ ତିଏନ୍‌ଏ ପରୀକ୍ଷା ସମ୍ବନ୍ଧରେ ତାଲିମ୍ ପ୍ରଦାନ କରିଥିଲେ । ତାଲିମ୍ ଶିବିରକୁ ମହିଳା ଓ ଶିଶୁ ଅପରାଧ ନିରାକରଣ ଶାଖାର ତିଏସପି ଶ୍ରୀମତୀ ଇମନ୍‌କଲ୍ୟାଣ ନାୟକ ସଂଯୋଜନା କରିଥିଲେ ।

